

Brussell, 16 ta' Jannar 2026  
(OR. en)

5455/26

PI 7  
COMPET 68  
MI 51  
IND 44  
DELECT 5

#### NOTA TA' TRAŻMISSJONI

---

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	15 ta' Jannar 2026
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	C(2026) 54 final
Suġġett:	REGOLAMENT DELEGAT TAL-KUMMISSJONI (UE) .../... ta'15.1.2026 li jissupplimenta r-Regolament tal-Kunsill (KE) Nru 6/2002 dwar id-disinji tal-Unjoni Ewropea b'regoli li jispeċifikaw id-dettalji ta' ċerti proċedimenti li jikkonċernaw id-disinji rreġistrati, u li jħassar ir-Regolament tal-Kummissjoni (KE) Nru 2245/2002

---

Id-delegazzjonijiet isibu mehmuż id-dokument C(2026) 54 final.

Mehmuż: C(2026) 54 final



IL-KUMMISSJONI  
EWROPEA

Brussell, 15.1.2026  
C(2026) 54 final

**REGOLAMENT DELEGAT TAL-KUMMISSJONI (UE) .../...**

**ta'15.1.2026**

**li jissupplimenta r-Regolament tal-Kunsill (KE) Nru 6/2002 dwar id-disinji tal-Unjoni Ewropea b'regoli li jispeċifikaw id-dettalji ta' ċerti proċedimenti li jikkonċernaw id-disinji rreġistrati, u li jhassar ir-Regolament tal-Kummissjoni (KE) Nru 2245/2002**

## MEMORANDUM TA' SPJEGAZZJONI

### 1. KUNTEST TAL-ATT DELEGAT

Ir-riforma reċenti tas-sistema tad-disinji tal-UE għandha l-għan li tissimplifika l-proċeduri biex disinn tal-UE jiġi applikat u rreġistrat fl-Uffiċċju tal-Proprietà Intellettwali tal-Unjoni Ewropea (“l-Uffiċċju”). Din għandha l-għan ukoll li żżid iċ-ċertezza legali billi tiċċara d-dispożizzjonijiet u tneħhi l-ambigwitàjiet. Skont din ir-riforma, is-setgħat mogħtija lill-Kummissjoni skont ir-Regolament tal-Kunsill (KE) Nru 6/2002 dwar id-disinji tal-Unjoni Ewropea (“ir-Regolament tad-Disinji tal-Unjoni Ewropea”)<sup>1</sup> ġew allinjati mal-Artikoli 290 u 291 tat-Trattat dwar il-Funzjonament tal-Unjoni Ewropea (TFUE). L-atti delegati u ta’ implimentazzjoni li jridu jiġu adottati abbażi tas-setgħat il-godda skont ir-Regolament emendat tad-Disinji tal-UE jridu jissostitwixxu r-Regolament tal-Kummissjoni (KE) 2245/2002 tal-21 ta’ Ottubru 2002 li jimplimenta r-Regolament tal-Kunsill (KE) Nru 6/2002 dwar id-disinji tal-Unjoni Ewropea.

### 2. KONSULTAZZJONIJIET QABEL L-ADOZZJONI TAL-ATT

Dan l-abbozz ta’ att delegat ġie pprezentat u diskuss mal-esperti fil-laqgħat tal-Grupp ta’ Esperti dwar il-Politika tal-Proprietà Industrijali fil-15 ta’ Lulju u fil-11 ta’ Settembru 2025. Il-proċess ta’ konsultazzjoni wassal għal konsensus ġenerali dwar l-abbozz ta’ att delegat.

Dan l-abbozz ta’ att delegat ġie ppubblikat ukoll għall-feedback fuq il-portal tal-Kummissjoni għal Regolamentazzjoni Aħjar, mid-29 ta’ Ottubru sas-26 ta’ Novembru 2025.

### 3. ELEMENTI LEGALI TAL-ATT DELEGAT

Id-dispożizzjonijiet adottati skont dan ir-Regolament delegat għandhom l-għan li jsahhu l-livell ta’ trasparenza, effettività u effiċjenza fil-proċedimenti quddiem l-Uffiċċju, u li jadattawhom għar-realtà tas-suq u l-htigijiet ta’ kuljum tal-utenti. Sabiex jintlaħqu dawn l-għanijiet ewlenin, id-dispożizzjonijiet ta’ dan ir-Regolament jipprovdu livell għoli ta’ ċarezza, ċertezza legali, flessibilità u simplifikazzjoni meta mqabbla mal-qafas legali preċedenti, u, għal raġunijiet ta’ konsistenza, huma allinjati kemm jista’ jkun, mad-dispożizzjonijiet korrispondenti applikabbli għat-trademarks tal-UE kif stabbilit fir-Regolament Delegat tal-Kummissjoni (UE) 2018/625<sup>2</sup> (“ir-Regolament Delegat dwar it-Trademark tal-UE”). Dawn ġew adattati wkoll biex iqisu l-komunikazzjoni futura esklużivament b’mezzi elettronici.

#### – **Emenda tal-applikazzjoni (l-Artikolu 1)**

L-Artikoli 47a u 50e l-godda tar-Regolament tad-Disinji tal-UE jiffurmaw parti minn reġim ġdid li jippermetti bidliet fir-rappreżentazzjoni tad-disinn f’dettalji immaterjali, jew biex jiġi rrimedjat nuqqas jew fuq il-mozzjoni tal-applikant. Dan ir-reġim il-ġdid isegwi d-dispożizzjonijiet tal-irtirar, tal-emendi u tat-tibdil li jirregolaw it-trademarks tal-UE (l-Artikoli

<sup>1</sup> Ir-Regolament tal-Kunsill (KE) Nru 6/2002 tat-12 ta’ Dicembru 2001 dwar id-disinji tal-Unjoni Ewropea (ĠU L 3, 5.1.2002, p.1), kif emendat bir-Regolament (UE) 2024/2822 tal-Parlament Ewropew u tal-Kunsill tat-23 ta’ Ottubru 2024 li jemenda r-Regolament tal-Kunsill (KE) Nru 6/2002 dwar id-disinji Komunitarji u li jhassar ir-Regolament tal-Kummissjoni (KE) Nru 2246/2002 (GU L, 2024/2822, 18.11.2024).

<sup>2</sup> Ir-Regolament Delegat tal-Kummissjoni (UE) 2018/625 tal-5 ta’ Marzu 2018 li jissupplimenta r-Regolament (UE) 2017/1001 tal-Parlament Ewropew u tal-Kunsill dwar it-trademark tal-Unjoni Ewropea, u li jhassar ir-Regolament Delegat (UE) 2017/1430 (ĠU L 104, 24.4.2018, p. 1).

49 u 54 tar-Regolament dwar it-Trademark tal-UE<sup>3</sup>) iżda huwa adattat għall-partikolaritajiet tar-rappreżentazzjonijiet tad-disinji, bil-għan li jiġi ffaċilitat il-proċess tal-preżentazzjoni għad-disinjaturi. Huwa mifhum li l-possibbiltà li tiġi emendata r-rappreżentazzjoni skont l-Artikolu 47a(2) tar-Regolament tad-Disinji tal-UE u l-Artikolu 50e tar-Regolament tad-Disinji tal-UE kif emendat tinkludi l-possibbiltà li jiġu ritirati d-dehriet, bil-kundizzjoni li tiġi emendata f'dettalji immaterjali biss, minhabba li r-rappreżentazzjoni tat-terminu tirreferi għad-disinn kif muri fir-riproduzzjonijiet/fid-dehriet kollha.

– **Applikazzjoni għal dikjarazzjoni ta' invalidità (l-Artikolu 2)**

L-istruttura tal-Artikolu 2 issegwi l-liġi attwali stabbilita sew li ma tagħmilx distinzjoni bejn l-ammissibbiltà u s-sostanzjar tal-applikazzjoni għal dikjarazzjoni ta' invalidità. Din tippermetti li jiġi identifikat il-kontenut li jrid jiffirma parti minn kwalunkwe applikazzjoni għal dikjarazzjoni ta' invalidità (il-paragrafu 1) u l-kontenut speċifiku li jrid jiffirma parti minn tali applikazzjoni skont ir-raġuni invokata (il-paragrafu 2), li hija strutturata abbażi tal-ordni tar-raġunijiet skont l-Artikolu 25(1) tar-Regolament tad-Disinji tal-UE kif emendat. Din l-istruttura toffri qari aktar faċli u aktar ċar, kif ukoll informazzjoni aktar dettaljata dwar ir-rekwiziti speċifiċi għal kull raġuni. Barra minn hekk, billi jippermettu s-sostanzjar online (il-paragrafu 3), il-proċedimenti ta' invalidità fuq id-disinji huma allinjati mal-prattika attwali fil-proċedimenti dwar it-trademarks.

– **Ammissibbiltà ta' applikazzjoni għal dikjarazzjoni ta' invalidità (l-Artikolu 5)**

L-Artikolu 5 huwa bbażat fuq l-Artikolu 30 tar-Regolament (KE) Nru 2245/2002 u gie allinjat mad-dispożizzjonijiet korrispondenti dwar it-trademarks, sa fejn huwa possibbli. Fil-proċedimenti ta' invalidità ta' disinn, ma huwa previst l-ebda perjodu ta' sostanzjar separat wara l-istadju ta' ammissibbiltà. Minhabba din l-ispeċifiċità tal-proċedimenti dwar id-disinn fir-rigward tal-oppożizzjonijiet/kancellazzjonijiet tat-trademarks, id-dokumenti kollha neċessarji għas-sostanzjar iridu jiġu tradotti bl-istess mod bħal daww rilevanti għall-finijiet tal-ammissibbiltà.

L-emendi jimmappjaw, jissimplifikaw u jiċċaraw ir-regoli diverġenti li attwalment huma applikabbli għall-applikazzjonijiet u għad-dokumenti ta' sostenn, kif ukoll għat-traduzzjonijiet tagħhom. Fl-aħħar nett, il-bidliet jipproponu rimedji ċari (peress li d-dokumenti jeħtieġ li jkunu kompluti għall-finijiet tal-ammissibbiltà, l-applikant jiġi ggwidat mill-Uffiċċju, li jitolbu jirrimedja n-nuqqasijiet jew jippreżenta traduzzjonijiet sa fejn meħtieġ għall-finijiet tal-ammissibbiltà, aktar milli jistenna li l-applikant jissottomettihom fuq inizjattiva proprja tiegħu). Għalhekk, ir-regim propost huwa aktar faċli għall-utent.

– **Eżami tal-applikazzjoni għal dikjarazzjoni ta' invalidità (l-Artikolu 6)**

L-Artikolu 6 huwa bbażat fuq l-Artikolu 31 tar-Regolament (KE) Nru 2245/2002 u gie allinjat mal-Artikoli 17 u 19 tar-Regolament Delegat dwar it-Trademark tal-UE, sa fejn possibbli.

Il-paragrafu 1 jirrifletti l-prattika tal-Uffiċċju li skontha, jekk l-applikazzjoni titqies ammissibbli, id-detentur jiġi nnotifikat u jingħata skadenza biex iwieġeb.

Il-paragrafu 2 jiċċara li jekk ma jkunx hemm twegiba mingħand l-ebda waħda mill-partijiet, il-proċedimenti jingħalqu, u l-Uffiċċju jiddeċiedi abbażi tal-evidenza li jkollu quddiemu. Il-formulazzjoni l-għdida tapplika għal kwalunkwe parti, filwaqt li qabel kienet applikabbli biss

---

<sup>3</sup> Ir-Regolament (UE) 2017/1001 tal-Parlament Ewropew u tal-Kunsill tal-14 ta' Ġunju 2017 dwar it-trademark tal-Unjoni Ewropea (ĠU L 154, 16.6.2017).

għad-detentur. Din il-bidla tallinja mal-prattika eżistenti tal-Uffiċċju fejn il-parti kontradittorja tingħalaq ukoll meta l-applikant ma jwiegħibx għas-sottomissjonijiet tad-detentur.

Il-paragrafu 3 jikkodifika l-prattika attwali, filwaqt li jiżgura l-possibbiltà ta' difiża abbażi ta' użu ġenwin, f'konformità mal-liġi dwar it-trademark. Il-Qorti Ġenerali kkonfermat li talba għal prova tal-użu hija possibbli meta tkun tressqet applikazzjoni għal dikjarazzjoni ta' invalidità abbażi tas-sinjali preċedenti (12/05/2010, T-148/08, Strumenti tal-Kitba, EU:T:2010:190, il-punti 65-72). Din id-dispożizzjoni hija allinjata mal-Artikolu 53(3) tar-Regolament tad-Disinji tal-UE, u hija strutturata bl-istess mod tal-Artikoli 64(2) u (3) tar-Regolament dwar it-Trademark tal-UE.

– **Proċedimenti quddiem id-Diviżjoni tal-Invalidità bhala kwistjoni ta' prijorità (l-Artikolu 7)**

L-Artikolu 7 jikkonċerna l-possibbiltà li applikazzjoni għal dikjarazzjoni ta' invalidità tiġi eżaminata bhala kwistjoni ta' prijorità. Dan jimplika li l-każijiet sempliċi kollha mingħajr ebda rispons mid-detentur għandhom isegwu awtomatikament proċedura rapida speċjali, li essenzjalment tiżgura li tittiehed deċiżjoni fi żmien iqsar meta mqabbla ma' proċedimenti ordinarji. Sabiex jiġi evitat l-abbuż tas-sistema, u skont is-setgħat delegati espliciti mogħtija mill-Artikolu 53a tar-Regolament tad-Disinji tal-UE, l-applikant ma għandux ikun jista' jibda tali proċess. Aktar dettalji u speċifikitajiet rigward din il-proċedura għandhom jiġu ċċarati fil-linji gwida tal-Uffiċċju tal-Proprietà Intellettwali tal-Unjoni Ewropea (EUIPO, European Union Intellectual Property Office).

– **Applikazzjonijiet multipli għal dikjarazzjoni ta' invalidità (l-Artikolu 8)**

L-Artikolu 8 huwa bbażat fuq l-Artikolu 32 tar-Regolament (KE) Nru 2245/2002 u ġie allinjat mal-Artikoli 9 u 18 korrispondenti tar-Regolament Delegat dwar it-Trademark tal-UE, filwaqt li ġie adattat ukoll għan-natura speċifika tal-proċedimenti ta' invalidità ta' disinn.

– **Dispożizzjonijiet ġenerali dwar in-notifiki mill-Uffiċċju (l-Artikolu 12)**

Fid-dawl ta' komunikazzjoni futura esklużivament b'mezzi elettronici, l-Artikolu 12 jiċċara li neċessarjament, dokument ma jridx jiġi trażmess iżda li l-għoti tal-aċċess għall-kontenut tad-dokument (eż. l-għoti tal-aċċess għad-data biss) huwa biżżejjed, pereżempju permezz ta' links għad-dokument.

– **Komunikazzjonijiet lill-Uffiċċju (l-Artikolu 17)**

L-Artikolu 17 imur lil hinn mill-Artikolu 63 tar-Regolament Delegat dwar it-Trademark tal-UE peress li ma jipprevedix biss it-trażmissjoni ta' dokumenti iżda wkoll l-għoti tal-aċċess għad-data f'konformità mal-Artikolu 12.

Il-paragrafu 3 dwar komunikazzjoni mhux kompluta jew li ma tkunx tista' tinqara jiddikjara b'mod esplicitu li dan irid ikun minhabba raġunijiet tekniċi. Dan ma japplikax jekk il-parti tinsa tissottometti paġna waħda. Id-dispożizzjoni tagħmilha ċara wkoll li d-data tal-komunikazzjoni oriġinali trid tinzamm bhala d-data tal-prezentazzjoni jekk il-verżjoni sħiħa tiġi trażmessa mill-ġdid sal-iskadenza stabbilita mill-Uffiċċju.

– **Formoli (l-Artikolu 18)**

Fid-dawl ta' komunikazzjoni futura esklużivament b'mezzi elettronici, u meta jitqies li din mhux se tkun strettament formoli iżda li l-utent se jkun iggwidat matul il-proċess tal-prezentazzjoni, il-formulazzjoni tal-Artikolu 18 dwar il-formoli saret usa' minn dik tal-Artikolu 68 tar-Regolament (KE) Nru 2245/2002 u tal-Artikolu 65 tar-Regolament Delegat dwar it-Trademark tal-UE.

– **Skadenzi tal-limiti ta' żmien f'każijiet speċjali (l-Artikolu 22)**

B'devjazzjoni mill-Artikolu 69 tar-Regolament Delegat dwar it-Trademark tal-UE, l-Artikolu 22 jirreferi biss għall-jiem li fihom l-Uffiċċju jew ma jkunx miftuħ (is-Sibt, il-Ħdud u l-festi pubbliċi) jew li fihom ikun hemm interruzzjoni reali tal-konnessjoni tal-Uffiċċju mal-mezzi elettronici ta' komunikazzjoni, mingħajr ma tibqa' ssir referenza għat-tqassim bil-posta ordinarja fid-dawl ta' komunikazzjoni futura esklużivament elettronika.

– **Kanċellazzjoni ta' entrata fir-Registru jew revoka ta' deċiżjoni (l-Artikolu 23)**

Għalkemm essenzjalment hija allinjata mal-Artikolu 70 tar-Regolament Delegat dwar it-Trademark tal-UE, il-formulazzjoni fl-Artikolu 23 tfasslet biex tirrifletti l-formulazzjoni tal-Artikolu 66h tar-Regolament tad-Disinji tal-UE kif emendat u tidistingwi bejn il-kanċellazzjoni ta' entrata fir-Registru u r-revoka ta' deċiżjoni.

# REGOLAMENT DELEGAT TAL-KUMMISSJONI (UE) .../...

ta'15.1.2026

**li jissupplimenta r-Regolament tal-Kunsill (KE) Nru 6/2002 dwar id-disinji tal-Unjoni Ewropea b'regoli li jispeċifikaw id-dettalji ta' ċerti proċedimenti li jikkonċernaw id-disinji rreġistrati, u li jhassar ir-Regolament tal-Kummissjoni (KE) Nru 2245/2002**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 6/2002 tat-12 ta' Diċembru 2001 dwar id-disinji tal-Unjoni Ewropea<sup>1</sup>, u b'mod partikolari l-Artikolu 47b, l-Artikolu 53a, l-Artikolu 55a, l-Artikolu 64a, l-Artikolu 65a, l-Artikolu 66a, l-Artikolu 66d, l-Artikolu 66f, l-Artikolu 66i, l-Artikolu 67c, l-Artikolu 78a u l-Artikolu 106a tiegħu,

Billi:

- (1) Ir-Regolament (KE) Nru 6/2002 holoq sistema speċifika għall-Unjoni għall-protezzjoni tad-disinji li jridu jinkisbu fil-livell tal-Unjoni abbażi ta' applikazzjoni lill-Uffiċċju tal-Proprietà Intellettwali tal-Unjoni Ewropea ("l-Uffiċċju").
- (2) Ir-Regolament (UE) 2024/2822 tal-Parlament Ewropew u tal-Kunsill<sup>2</sup> emenda r-Regolament (KE) Nru 6/2002 billi allinja s-setgħat mogħtija lill-Kummissjoni mal-Artikoli 290 u 291 tat-Trattat dwar il-Funzjonament tal-Unjoni Ewropea. Sabiex ikun hemm konformità mal-qafas legali l-għdid li jirriżulta minn dak l-allinjament, ċerti regoli jridu jiġu adottati permezz ta' atti delegati u ta' implimentazzjoni. Dawk ir-regoli l-godda jenhtieg li jissostitwixxu r-regoli attwali stabbiliti fir-Regolament tal-Kummissjoni (KE) Nru 2245/2002<sup>3</sup>. Għalhekk, ir-Regolament (KE) Nru 2245/2002 jenhtieg li jithassar.
- (3) L-Uffiċċju huwa responsabbli għar-reġistrazzjoni kemm tat-trademark tal-UE kif ukoll tad-disinn irreġistrat tal-UE. Għalhekk, fl-interess taċ-ċertezza legali, tal-konsistenza u tas-simplifikazzjoni, ir-regoli li jridu jiġu adottati permezz ta' dan ir-Regolament jenhtieg li jiġu allinjati, sa fejn ikun possibbli, mar-regoli applikabbli għat-trademarks tal-UE kif stabbilit fir-Regolament Delegat tal-Kummissjoni (UE) 2018/625<sup>4</sup>.
- (4) L-eżami u r-reġistrazzjoni tal-applikazzjonijiet għal disinn tal-UE jenhtieg li jitwettqu b'mod effettiv, effiċjenti u rapidu, bl-użu ta' proċeduri li huma trasparenti, dettaljati,

<sup>1</sup> ĠU L 3, 5.1.2002, p. 1, ELI: <http://data.europa.eu/eli/reg/2002/6/oj>.

<sup>2</sup> Ir-Regolament (UE) 2024/2822 tal-Parlament Ewropew u tal-Kunsill tat-23 ta' Ottubru 2024 li jemenda r-Regolament tal-Kunsill (KE) Nru 6/2002 dwar id-disinji Komunitarji u li jhassar ir-Regolament tal-Kummissjoni (KE) Nru 2246/2002 (ĠU L, 2024/2822, 18.11.2024, ELI: <http://data.europa.eu/eli/reg/2024/2822/oj>).

<sup>3</sup> Ir-Regolament tal-Kummissjoni (KE) Nru 2245/2002 tal-21 ta' Ottubru 2002 li jimplimenta r-Regolament tal-Kunsill (KE) Nru 6/2002 dwar id-disinji tal-Unjoni Ewropea (ĠU L 341, 17.12.2002, p. 28, ELI: <http://data.europa.eu/eli/reg/2002/2245/oj>).

<sup>4</sup> Ir-Regolament Delegat tal-Kummissjoni (UE) 2018/625 tal-5 ta' Marzu 2018 li jissupplimenta r-Regolament (UE) 2017/1001 tal-Parlament Ewropew u tal-Kunsill dwar it-trademark tal-Unjoni Ewropea, u li jhassar ir-Regolament Delegat (UE) 2017/1430 (ĠU L 104, 24.4.2018, p. 1, ELI: [http://data.europa.eu/eli/reg\\_del/2018/625/oj](http://data.europa.eu/eli/reg_del/2018/625/oj)).

gusti u ekwi. Fl-interess ta' ċarezza u ta' ċertezza legali, huwa neċessarju li jiġu speċifikati b'mod ċar id-dettalji dwar il-proċedura għall-emendar ta' applikazzjoni għal disinn tal-UE f'dettalji immaterjali, jew biex jiġi rrimedjat nuqqas jew fuq inizjattiva proprja tal-applikant. Filwaqt li jiġu segwiti d-dispożizzjonijiet li jirregolaw l-emenda tat-trademarks tal-UE, dak ir-reġim jenħtieġ li jiġi adattat għall-partikolaritajiet tar-rappreżentazzjonijiet tad-disinji biex jiġi ffaċilitat il-proċess tal-preżentazzjoni għad-disinji.

- (5) Id-dispożizzjonijiet proċedurali li jirregolaw id-dikjarazzjoni ta' invalidità ta' disinn irreġistrat tal-UE jenħtieġ li jiżguraw li disinn irreġistrat tal-UE jista' jiġi ddikjarat invalidu b'mod effettiv u effiċjenti permezz ta' proċedura trasparenti, dettaljata, ġusta u ekwa. Għal raġunijiet ta' ċertezza legali, ċarezza u konsistenza akbar, jixraq li d-dispożizzjonijiet proċedurali jiġu allinjati, sa fejn ikun possibbli, ma' dawk applikabbli għall-proċedimenti ta' invalidità tat-trademark tal-UE. Għal dan il-għan, jixraq li jiġu speċifikati b'mod ċar kemm il-kontenut li jenħtieġ li jiffirma parti minn kwalunkwe applikazzjoni għal invalidità kif ukoll ir-rekwiżiti speċifiċi tal-kontenut skont ir-raġunijiet għal invalidità invokati. Bil-ħsieb li jitnaqqas il-piż amministrattiv, jenħtieġ li d-dispożizzjonijiet ta' dan ir-Regolament jinkludu wkoll ir-rekwiżiti għas-sostanzjar ta' drittijiet preċedenti f'każijiet fejn il-kontenut tal-evidenza rilevanti jkun aċċessibbli online minn sors rikonoxxut mill-Uffiċċju. Huwa neċessarju wkoll li tiġi kkonfermata l-prattika attwali tal-Uffiċċju fir-rigward ta' talbiet għal prova tal-użu meta l-applikazzjoni għal dikjarazzjoni ta' invalidità tkun ibbażata fuq trademark preċedenti.
- (6) Bħala kontromiżura għall-eżami sostantiv limitat tal-applikazzjonijiet għal disinn tal-UE qabel ir-registrazzjoni u sabiex tiġi ffaċilitata l-invalidazzjoni effiċjenti ta' disinji tal-UE rreġistrati b'mod illegali, jenħtieġ li ssir disponibbli proċedura mħaffa tal-invalidità għal każijiet fejn id-detentur tad-disinn irreġistrat tal-UE ma jikkontestax r-raġunijiet tal-invalidità jew l-eżenzjoni mitluba.
- (7) Sabiex jiġi żgurat rieżami effettiv, effiċjenti u komplut tad-deċiżjonijiet meħuda mill-Uffiċċju fil-prima istanza permezz ta' proċedura ta' appell trasparenti, dettaljata, ġusta u ekwa adatta għan-natura speċifika tad-dritt fil-qasam tal-proprjetà intellettwali, jixraq li jissahħu ċ-ċertezza legali, il-prevedibbiltà, u l-konsistenza tal-qafas legali billi jiġu applikati d-dispożizzjonijiet proċedurali eżistenti għat-trademarks tal-UE fir-Regolament Delegat (UE) 2018/625. Id-dispożizzjonijiet rilevanti tar-Regolament Delegat (UE) 2018/625 jenħtieġ li japplikaw ukoll fir-rigward tal-iżgurar ta' organizzazzjoni effettiva u effiċjenti tal-Bordijiet tal-Appell fil-qasam tad-disinji tal-UE.
- (8) Għal raġunijiet ta' ċertezza legali u konsistenza, u sabiex jiġi żgurat thaddim bla xkiel, effettiv u effiċjenti tas-sistema tad-disinji tal-UE, jixraq ukoll li jiġu applikati d-dispożizzjonijiet proċedurali eżistenti għat-trademarks tal-UE fir-Regolament Delegat (UE) 2018/625 fir-rigward tar-rekwiżiti dwar id-dettalji dwar proċedimenti orali u l-arranġamenti dettaljati għat-teħid tax-xhieda, ċerti dispożizzjonijiet li jikkonċernaw in-notifiki mill-Uffiċċju u l-komunikazzjonijiet lill-Uffiċċju, ir-regoli li jirregolaw il-kalkolu, id-durata u l-estensjoni tal-limiti ta' żmien, l-arranġamenti dettaljati għat-komplija tal-proċedimenti wara l-interruzzjoni tagħhom, u d-dettalji dwar ir-rappreżentazzjoni quddiem l-Uffiċċju fi kwistjonijiet ta' disinn.
- (9) Sabiex tiġi mmodernizzata s-sistema tad-disinji tal-UE, jixraq ukoll li jiġu previsti kemm notifiki mill-Uffiċċju kif ukoll komunikazzjonijiet lill-Uffiċċju b'mezzi elettronici bħala l-uniku mezz ta' notifika u ta' komunikazzjoni. Fl-interess tal-effiċjenza, jenħtieġ li jkun permissibbli għall-Uffiċċju li jwettaq it-trażmissjoni ta'

dokumenti lill-partijiet ikkonċernati billi jipprovdi aċċess elettroniku għal dawk id-dokumenti. Barra minn hekk, għal raġunijiet ta' effiċjenza, trasparenza u faċilità tal-użu għall-utenti, l-Uffiċċju jenhtieg li jagħmel disponibbli online l-formoli elettronici bl-ilsna ufficiali kollha tal-Unjoni għall-komunikazzjoni fil-proċedimenti quddiem l-Uffiċċju.

- (10) Ir-regoli stabbiliti f'dan ir-Regolament jissupplimentaw id-dispożizzjonijiet tar-Regolament (KE) Nru 6/2002 li ġew emendati bir-Regolament (UE) 2024/2822 b'effett mill-1 ta' Lulju 2026. Għalhekk, huwa neċessarju li dan ir-Regolament isir applikabbli fl-istess data.
- (11) Minkejja t-thassir tar-Regolament (KE) Nru 2245/2002, huwa neċessarju li jkomplu jiġu applikati d-dispożizzjonijiet speċifiċi ta' dak ir-Regolament għal ċerti proċedimenti li kienu nbdew qabel id-data msemmija hawn fuq sal-konklużjoni ta' dawk il-proċedimenti,

ADOTTAT DAN IR-REGOLAMENT:

### *Artikolu 1*

#### **Emenda tal-applikazzjoni**

1. Talba għal emenda tar-rappreżentazzjoni tal-applikazzjoni għal disinn tal-UE f'dettalji immaterjali skont l-Artikolu 47a(2) tar-Regolament (KE) Nru 6/2002 għandu jkun fiha:
  - (a) in-numru tal-fajl tal-applikazzjoni;
  - (b) l-isem u l-indirizz tal-applikant f'konformità mal-Artikolu 1(1), il-punt (a), u l-Artikolu 1(2) tar-Regolament ta' Implimentazzjoni tal-Kummissjoni (UE) [XXX]<sup>5</sup> [*Uffiċċju tal-Pubblikazzjonijiet: jekk jogħġbok dahhal ir-referenza għal C(2026)90*];
  - (c) indikazzjoni tal-karatteristiċi li jridu jiġu emendati u tad-dehra jew tad-dehriet li jridu jiġu emendati jew irtirati;
  - (d) rappreżentazzjoni tad-disinn kif emendat, f'konformità mal-Artikolu 2 tar-Regolament ta' Implimentazzjoni (UE) [XXX] [*Uffiċċju tal-Pubblikazzjonijiet: jekk jogħġbok dahhal ir-referenza għal C(2026)90*].
2. Meta r-rekwiziti stabbiliti fil-paragrafu 1 ma jiġux issodisfati, l-Uffiċċju tal-Proprietà Intellettuali tal-Unjoni Ewropea ("l-Uffiċċju") għandu jikkomunika n-nuqqas lill-applikant u għandu jispeċifika limitu ta' żmien biex jiġi rrimedjat in-nuqqas. Meta l-applikant ma jirrimedjax in-nuqqas sal-limitu ta' żmien speċifikat, l-Uffiċċju għandu jiċhad it-talba għal emenda.
3. Tista' ssir talba unika għal emenda biex jiġu emendati l-istess karatteristiċi f'żewġ disinji jew aktar, dment li l-applikant ikun l-istess għad-disinji kollha koperti mit-talba.

---

<sup>5</sup> Ir-Regolament ta' Implimentazzjoni tal-Kummissjoni (UE) [XXX] [*Uffiċċju tal-Pubblikazzjonijiet: jekk jogħġbok dahhal ir-referenza għal C(2026)90*] ta' .... li jstabbilixxi regoli dettaljati għall-implimentazzjoni ta' ċerti dispożizzjonijiet tar-Regolament tal-Kunsill (KE) Nru 6/2002 dwar id-disinji tal-Unjoni Ewropea.

## Artikolu 2

### Applikazzjoni għal dikjarazzjoni ta' invalidità

1. Applikazzjoni għal dikjarazzjoni ta' invalidità skont l-Artikolu 52 tar-Regolament (KE) Nru 6/2002 għandu jkun fiha:
  - (a) in-numru tar-registrazzjoni tad-disinn irregistrat tal-UE li għalih tintalab id-dikjarazzjoni ta' invalidità u l-isem tad-detentur tiegħu;
  - (b) indikazzjoni tar-raġunijiet kif stabbiliti fl-Artikolu 25 tar-Regolament (KE) Nru 6/2002 li fuqhom hija bbażata l-applikazzjoni għal invalidità;
  - (c) dikjarazzjoni motivata li tistabbilixxi l-fatti, l-evidenza u l-argumenti b'appoġġ għar-raġunijiet għall-invalidità invokati;
  - (d) l-evidenza ta' sostenn imsemmija fil-punt (c);
  - (e) l-identifikazzjoni tal-applikant għal dikjarazzjoni ta' invalidità f'konformità mal-Artikolu 1(1), il-punt (a), u l-Artikolu 1(2) tar-Regolament ta' Implimentazzjoni (UE) [XXX] *[Uffiċċju tal-Pubblikazzjonijiet: jekk jogħġbok dahhal ir-referenza għal C(2026)90]* u, meta jkun applikabbli, l-identifikazzjoni tar-rappreżentant mahtur f'konformità mal-Artikolu 1(1), il-punt (c), u l-Artikolu 1(3) tar-Regolament ta' Implimentazzjoni (UE) [XXX] *[Uffiċċju tal-Pubblikazzjonijiet: jekk jogħġbok dahhal ir-referenza għal C(2026)90]*;
  - (f) indikazzjoni li tikkonċerna l-awtorizzazzjoni jew l-intitolament biex tiġi ppreżentata l-applikazzjoni għal dikjarazzjoni ta' invalidità skont l-Artikolu 25(2) sa (6) tar-Regolament (KE) Nru 6/2002 u l-evidenza ta' sostenn.
2. Minbarra r-rekwiżiti stabbiliti fil-paragrafu 1, applikazzjoni għal dikjarazzjoni ta' invalidità għandu jkun fiha, b'mod partikolari, dawn li ġejjin:
  - (a) meta tiġi invokata r-raġuni stabbilita fl-Artikolu 25(1), il-punt (b), flimkien mal-Artikoli 5 u 6 tar-Regolament (KE) Nru 6/2002, l-indikazzjoni u l-evidenza ta' divulgazzjoni tad-disinn/disinji preċedenti skont l-Artikolu 7 tar-Regolament (KE) Nru 6/2002;
  - (b) meta tiġi invokata r-raġuni stabbilita fl-Artikolu 25(1), il-punt (c) tar-Regolament (KE) Nru 6/2002, deċiżjoni finali tal-qorti jew tal-awtorità kompetenti tal-Istat Membru kkonċernat rigward l-intitolament għad-disinn tal-UE skont l-Artikolu 14 tar-Regolament (KE) Nru 6/2002;
  - (c) meta tiġi invokata r-raġuni stabbilita fl-Artikolu 25(1), il-punt (d) tar-Regolament (KE) Nru 6/2002, ir-rappreżentazzjoni u d-dettalji li jidentifikaw id-disinn preċedenti, akkumpanjati, meta ma jkunx disinn irregistrat tal-UE, mill-evidenza tal-preżentazzjoni jew tar-registrazzjoni tiegħu, li tikkonsisti f'kopja tal-preżentazzjoni, tar-registrazzjoni, u, jekk applikabbli, taċ-ċertifikat ta' tiġdid jew ta' dokument ekwivalenti rilevanti mill-amministrazzjoni fejn ikun ġie ppreżentat jew irregistrat id-disinn biex tingħata prova tal-eżistenza u tal-validità;
  - (d) meta tiġi invokata r-raġuni stabbilita fl-Artikolu 25(1), il-punt (e), tar-Regolament (KE) Nru 6/2002:
    - (i) indikazzjoni tat-tip jew tan-natura tas-sinjal distintiv preċedenti u r-rappreżentazzjoni tiegħu;

- (ii) indikazzjoni ta' jekk dan is-sinjal distintiv jeżistix fl-Unjoni kollha jew fi Stat Membru wiehed jew aktar, u jekk iva, indikazzjoni ta' daww l-Istati Membri;
  - (iii) meta s-sinjal distintiv preċedenti jkun dritt li jista' jiġi rreġistrat, id-dettalji li jidentifikawh;
  - (iv) evidenza tal-eżistenza, tal-validità u tal-iskop tal-protezzjoni tiegħu, inkluż id-dritt li jiġi pprojbit l-użu kkontestat mogħti lid-detentur tad-dritt tiegħu, u dik l-evidenza għandha tinkludi, b'mod partikolari:
    - (a) meta s-sinjal distintiv, minbarra trademark, jiġi invokat skont il-liġi ta' Stat Membru, indikazzjoni tal-kontenut tal-liġi nazzjonali li ntuzat bħala bażi billi jiġu ċċitati pubblikazzjonijiet tad-dispożizzjonijiet jew tal-ġurisprudenza rilevanti;
    - (b) meta s-sinjal distintiv ikun dritt li jista' jiġi rreġistrat minbarra trademark tal-UE, kopja tal-prezentazzjoni, tar-registrazzjoni jew taċ-ċertifikat ta' tiġdid rilevanti jew ta' dokument ekwivalenti mill-amministrazzjoni li magħha jkun gie pprezentat jew irreġistrat is-sinjal distintiv;
  - (e) meta tiġi invokata r-raġuni stabbilita fl-Artikolu 25(1), il-punt (f), tar-Regolament (KE) Nru 6/2002:
    - (i) indikazzjoni u dettalji li jidentifikaw ix-xogħol protett bid-drittijiet tal-awtur u r-rappreżentazzjoni tiegħu;
    - (ii) indikazzjoni tal-Istat Membru fejn huwa protett u tal-kontenut tal-liġi nazzjonali li ntuzat bħala bażi billi jiġu pprezentati pubblikazzjonijiet tad-dispożizzjonijiet jew tal-ġurisprudenza rilevanti;
    - (iii) evidenza ta' awtur tax-xogħol preċedenti protett bid-drittijiet tal-awtur jew l-akkwist tad-drittijiet għal dak ix-xogħol, u l-iskop tal-protezzjoni tiegħu skont il-liġi nazzjonali li ntuzat bħala bażi, inkluż id-dritt li jiġi pprojbit l-użu kkontestat mogħti lid-detentur tad-drittijiet tiegħu;
  - (f) meta tiġi invokata r-raġuni stabbilita fl-Artikolu 25(1), il-punt (g), tar-Regolament (KE) Nru 6/2002, ir-rappreżentazzjoni u d-dettalji tal-oġġett rilevanti kif imsemmi f'dak l-Artikolu.
3. Meta l-evidenza msemmija fil-paragrafu 2 dwar il-prezentazzjoni jew ir-registrazzjoni tad-drittijiet invokati jew tad-disinji preċedenti, jew dwar il-kontenut tal-liġi nazzjonali rilevanti tkun aċċessibbli online minn sors rikonoxxut mill-Uffiċċju, l-applikant għal dikjarazzjoni ta' invalidità jista' jipprovdli tali evidenza billi jagħmel referenza għal dak is-sors.
  4. Meta l-applikazzjoni għal dikjarazzjoni ta' invalidità skont l-Artikolu 52 tar-Regolament (KE) Nru 6/2002 tkun ibbażata fuq aktar minn disinn preċedenti wiehed jew dritt preċedenti wiehed, il-paragrafi 1, 2 u 3 ta' dan l-Artikolu għandhom japplikaw għal kull wiehed minn daww id-disinji jew drittijiet.

### *Artikolu 3*

#### **Ilsna użati fi proċedimenti ta' invalidità**

Il-partijiet fil-proċedimenti ta' invalidità jistgħu jinformat lill-Uffiċċju qabel ma jiskadi l-perjodu ta' xahrejn minn meta d-detentur jirċievi l-komunikazzjoni msemmija fl-Artikolu 6(1) ta' dan ir-Regolament, li jkun intlaħaq qbil dwar ilsien tal-proċedimenti differenti skont l-Artikolu 98(5) tar-Regolament (KE) Nru 6/2002. Meta l-applikazzjoni ma tkunx giet ipprezentata b'dak l-ilsien, id-detentur jista' jitlob li l-applikant jipprezenta traduzzjoni tal-applikazzjoni b'dak l-ilsien. Tali talba għandha tasal għand l-Uffiċċju qabel ma jiskadi l-perjodu ta' xahrejn minn meta d-detentur tad-disinn irregistrat tal-UE jirċievi l-komunikazzjoni msemmija fl-Artikolu 6(1) ta' dan ir-Regolament. L-Uffiċċju għandu jispeċifika limitu ta' żmien għall-applikant biex jipprezenta tali traduzzjoni. Meta dik it-traduzzjoni ma tiġix ipprezentata jew tiġi pprezentata tard, l-ilsien tal-proċedimenti għandu jibqa' l-istess.

#### *Artikolu 4*

##### **Informazzjoni lill-partijiet dwar applikazzjoni għal dikjarazzjoni ta' invalidità**

Applikazzjoni għal dikjarazzjoni ta' invalidità u kwalunkwe dokument ipprezentat mill-applikant, kif ukoll kwalunkwe komunikazzjoni indirizzata lil waħda mill-partijiet mill-Uffiċċju qabel il-konstatazzjoni ta' ammissibilità, għandhom jintbagħtu mill-Uffiċċju lill-parti l-oħra sabiex tiġi infurmata dwar l-introduzzjoni ta' applikazzjoni għal dikjarazzjoni ta' invalidità.

#### *Artikolu 5*

##### **Ammissibilità ta' applikazzjoni għal dikjarazzjoni ta' invalidità**

1. Meta ma tkunx thallset it-tariffa għal applikazzjoni għal dikjarazzjoni ta' invalidità meħtieġa skont l-Artikolu 52(2) tar-Regolament (KE) Nru 6/2002, l-Uffiċċju għandu jistieden lill-applikant iħallas it-tariffa f'perjodu speċifikat minnu. Meta t-tariffa meħtieġa ma tithallasx sal-perjodu speċifikat, l-Uffiċċju għandu jinforma lill-applikant li l-applikazzjoni għal dikjarazzjoni ta' invalidità titqies li ma gietx ipprezentata. Meta t-tariffa tkun thallset wara li jkun skada l-perjodu speċifikat, din għandha tiġi rimborżata lill-applikant.
2. Meta l-applikazzjoni għal dikjarazzjoni ta' invalidità ma tikkonformax mar-rekwiżiti stabbiliti fl-Artikolu 2, l-Uffiċċju għandu jinforma lill-applikant kif xieraq u għandu jirrikjedi lill-applikant jirrimedja n-nuqqasijiet osservati f'perjodu ta' xahrejn. Jekk in-nuqqasijiet ma jiġux irrimedjati sal-limitu ta' żmien, l-Uffiċċju għandu jiċhad l-applikazzjoni bħala inammissibbli.
3. Meta l-applikazzjoni għal dikjarazzjoni ta' invalidità pprezentata skont ir-rekwiżiti stabbiliti fl-Artikolu 2 ta' dan ir-Regolament tkun giet ipprezentata bi lsien differenti mill-ilsien tal-proċedimenti skont l-Artikolu 98(4) tar-Regolament (KE) Nru 6/2002, l-Uffiċċju għandu jitlob lill-applikant jipproduċi traduzzjoni b'dak l-ilsien fi żmien xahar. Meta dik it-traduzzjoni ma tiġix ipprezentata sal-limitu ta' żmien, l-Uffiċċju għandu jiċhad l-applikazzjoni għal dikjarazzjoni ta' invalidità bħala inammissibbli. Meta t-traduzzjoni nieqsa tkun limitata għall-evidenza ta' sostenn skont l-Artikolu 2(1), il-punt (d), u l-Artikolu 2(3) u (4) ta' dan ir-Regolament u ma tkun tapplika l-ebda raġuni oħra għal inammissibilità, l-Uffiċċju għandu jinjora dik l-evidenza bħala inammissibbli u jipproċedi bl-eżami tal-applikazzjoni.
4. L-Artikolu 15 tar-Regolament ta' Implimentazzjoni (UE) [XXX] [*Uffiċċju tal-Pubblikazzjonijiet: jekk jogħġbok dahhal ir-referenza għal C(2026)90*] għandu japplika għal kwalunkwe dokument ta' sostenn ieħor mhux meħtieġ għall-finijiet tal-

ammissibbiltà ta' applikazzjoni għal dikjarazzjoni ta' invalidità skont l-Artikolu 2 ta' dan ir-Regolament.

5. L-Uffiċċju għandu jinnotifika lill-partijiet dwar kwalunkwe konstatazzjoni skont il-paragrafu 1 li l-applikazzjoni għal dikjarazzjoni ta' invalidità hija meqjusa li ma gietx ipprezentata u dwar kwalunkwe deċiżjoni ta' ċaħda tal-applikazzjoni għal dikjarazzjoni ta' invalidità fuq il-bażi ta' inammissibbiltà skont il-paragrafi 2 jew 3. Meta applikazzjoni għal dikjarazzjoni ta' invalidità tiġi miċhuda bhala inammissibbli qabel ma tintbagħat il-komunikazzjoni msemmija fl-Artikolu 6(1), ma għandha tittiehed l-ebda deċiżjoni dwar il-kostijiet.

#### *Artikolu 6*

##### **Eżami tal-applikazzjoni għal dikjarazzjoni ta' invalidità**

1. Meta jinstab li l-applikazzjoni hija ammissibbli skont l-Artikolu 5, l-Uffiċċju għandu jibgħat komunikazzjoni lill-partijiet li fiha jinformatom li bdiet il-parti kontradittorja tal-proċedimenti ta' invalidità u jistieden lid-detentur tad-disinn irregistrat tal-UE biex jipprezenta l-osservazzjonijiet fi żmien perjodu speċifikat.
2. Meta, f'konformità mal-Artikolu 53(2) tar-Regolament (KE) Nru 6/2002, l-Uffiċċju jkun stieden lil xi parti biex tipprezenta l-osservazzjonijiet fi żmien perjodu speċifikat u dik il-parti ma tissottometti l-ebda osservazzjoni sa dak il-perjodu, l-Uffiċċju għandu jagħlaq il-parti kontradittorja tal-proċedimenti u jibbaża d-deċiżjoni tiegħu dwar l-invalidità abbażi tal-evidenza li jkollu quddiemu.
3. Jekk id-detentur tad-disinn irregistrat tal-UE kkontestat jitlob prova ta' użu ġenwin skont l-Artikolu 53(3) tar-Regolament (KE) Nru 6/2002, l-Uffiċċju għandu jistieden lill-applikant għal dikjarazzjoni ta' invalidità biex jipprovdi prova ta' użu ġenwin tat-trademark tal-UE jew tat-trademark nazzjonali invokata bhala sinjal distintiv, jew biex jipprovdi raġunijiet xierqa għan-nuqqas ta' użu, fi żmien perjodu speċifikat. L-Artikolu 19(2) tar-Regolament Delegat (UE) 2018/625 għandu japplika *mutatis mutandis*.
4. L-osservazzjonijiet kollha pprezentati mill-partijiet skont l-Artikolu 53(2) tar-Regolament (KE) Nru 6/2002 għandhom jintbagħtu mill-Uffiċċju lill-parti kkonċernata l-oħra.
5. Meta d-detentur ikun jixtieq iċedi d-disinn irregistrat tal-UE kkontestat, huwa għandu jagħmel dan permezz ta' dokument separat, u l-proċedimenti għandhom jingħalqu hlief meta l-applikant juri interess legittimu li jikseb deċiżjoni dwar il-merti f'konformità mal-Artikolu 24(2) tar-Regolament (KE) Nru 6/2002.
6. Meta l-Uffiċċju jiddikjara l-effetti ta' reġistrazzjoni internazzjonali fit-territorju tal-Unjoni bhala invalidi, huwa għandu jinnotifika d-deċiżjoni tiegħu lill-Bureau Internazzjonali tal-Organizzazzjoni Dinjija tal-Proprietà Intellettuali ("il-Bureau Internazzjonali") hekk kif id-deċiżjoni ssir finali.

#### *Artikolu 7*

##### **Eżami tal-proċedimenti quddiem id-Diviżjoni tal-Invalidità bhala kwistjoni ta' prijorità**

Meta l-applikazzjoni għal dikjarazzjoni ta' invalidità tkun ibbażata fuq l-Artikolu 25(1), il-punt (b), tar-Regolament (KE) Nru 6/2002, flimkien mal-Artikoli 5 u 6 ta' dak ir-Regolament, u d-detentur tad-disinn irregistrat tal-UE kkontestat ma jkunx ikkontesta r-raġunijiet tal-

invalidità jew l-eżenzjoni mitluba, l-Uffiċċju għandu jiddeċiedi dwar l-invalidità bhala kwistjoni ta' prijorità.

#### *Artikolu 8*

##### **Applikazzjonijiet multipli għal dikjarazzjoni ta' invalidità**

1. Meta jkunu ġew ipprezentati diversi applikazzjonijiet għal dikjarazzjoni ta' invalidità relatati mal-istess disinn irreġistrat tal-UE, l-Uffiċċju jista' jittrattahom f'sett wiehed ta' proċedimenti. Wara, l-Uffiċċju jista' jiddeċiedi li jeżamina dawk l-applikazzjonijiet għal dikjarazzjoni ta' invalidità separatament.
2. Meta eżami preliminari ta' applikazzjoni waħda jew aktar jiżvela li d-disinn irreġistrat tal-UE jista' jkun invalidu, l-Uffiċċju jista' jissospendi l-proċedimenti l-oħra ta' invalidità. L-Uffiċċju għandu jinforma lill-applikanti li jifdal affettwati mis-sospensjoni dwar kwalunkwe deċiżjoni rilevanti meħuda fil-kuntest ta' dawk il-proċedimenti li jkunu għaddejnin.
3. Ladarba deċiżjoni li tiddikjara l-invalidità tad-disinn issir finali, l-applikazzjonijiet li fir-rigward tagħhom il-proċedimenti jkunu ġew sospizi f'konformità mal-paragrafu 2 għandhom jitqiesu li nġhalqu u l-Uffiċċju għandu jinforma lill-applikanti kkonċernati b'dan. Tali dispożizzjoni għandha titqies li tikkostitwixxi każ li ma jkunx wassal għal sentenza skont it-tifsira tal-Artikolu 70(4) tar-Regolament (KE) Nru 6/2002.
4. L-Uffiċċju għandu jirrimborża 50 % tat-tariffa għal applikazzjoni għal dikjarazzjoni ta' invalidità msemmija fl-Artikolu 52(2) tar-Regolament (KE) Nru 6/2002 imħallsa minn kull applikant li l-applikazzjoni tiegħu titqies li nġhalqet f'konformità mal-paragrafu 3 ta' dan l-Artikolu.

#### *Artikolu 9*

##### **Parteċipazzjoni ta' persuna allegata bi ksur tal-liġi**

Meta, skont l-Artikolu 54 tar-Regolament (KE) Nru 6/2002, persuna allegata bi ksur tal-liġi tffitex li tingħaqad fil-proċedimenti, id-dispożizzjonijiet tal-Artikoli 2, 3, 4 u 5 ta' dan ir-Regolament għandhom japplikaw għall-persuna allegata bi ksur tal-liġi.

#### *Artikolu 10*

##### **Appelli**

L-Artikoli 21 sa 48 tar-Regolament Delegat (UE) 2018/625 għandhom japplikaw *mutatis mutandis* għall-appelli ttrattati mill-Bordijiet tal-Appell skont l-Artikolu 55 tar-Regolament (KE) Nru 6/2002 u għad-dettalji dwar l-organizzazzjoni tal-Bordijiet tal-Appell skont l-Artikolu 106 tar-Regolament (KE) Nru 6/2002.

#### *Artikolu 11*

##### **Proċedimenti orali u tehid tax-xhieda**

L-Artikoli 49 sa 55 tar-Regolament Delegat (UE) 2018/625 għandhom japplikaw *mutatis mutandis* għall-proċedimenti orali u għall-tehid tax-xhieda skont l-Artikoli 64 u 65 tar-Regolament (KE) Nru 6/2002, inkluż l-arrangamenti dettaljati għall-użu tal-ilsna f'konformità mal-Artikolu 98 tar-Regolament (KE) Nru 6/2002.

## Artikolu 12

### Dispożizzjonijiet ġenerali dwar in-notifiki mill-Uffiċċju

Fil-proċedimenti quddiem l-Uffiċċju, in-notifiki li jridu jsiru mill-Uffiċċju f'konformità mal-Artikolu 66(2) tar-Regolament (KE) Nru 6/2002 għandhom jikkonsistu mit-trażmissjoni tad-dokumenti li jridu jiġu mnotifikati lill-partijiet ikkonċernati. It-trażmissjoni tista' ssehh billi jingħata aċċess elettroniku għal dak id-dokument.

## Artikolu 13

### Notifika lir-rappreżentanti

1. Meta jkun inħatar rappreżentant jew meta l-applikant imsemmi għall-ewwel darba f'applikazzjoni komuni jitqies bhala r-rappreżentant komuni skont l-Artikolu 26 ta' dan ir-Regolament flimkien mal-Artikolu 73(1) tar-Regolament Delegat (UE) 2018/625, l-Uffiċċju għandu jibgħat notifika lil tali rappreżentant mahtur jew komuni.
2. Meta parti unika tkun hatret diversi rappreżentanti, l-Uffiċċju għandu jibgħat notifika f'konformità mal-Artikolu 1(3) tar-Regolament ta' Implimentazzjoni (UE) [XXX] [Uffiċċju tal-Pubblikazzjonijiet: jekk jogħġbok daħħal ir-referenza għal C(2026)90]. Meta diversi partijiet ikunu hatru rappreżentant komuni, in-notifika lir-rappreżentant komuni għandha tkun biżżejjed.
3. Notifika indirizzata mill-Uffiċċju lir-rappreżentant awtorizzat kif xieraq għandu jkollha l-istess effett daqslikieku giet indirizzata lill-persuna rappreżentata.

## Artikolu 14

### Irregolaritajiet fin-notifika

L-Artikolu 61 tar-Regolament Delegat (UE) 2018/625 għandu japplika *mutatis mutandis* għall-konsegwenzi rigward l-irregolaritajiet fin-notifika tad-dokumenti.

## Artikolu 15

### Notifika tad-dokumenti fil-każ ta' diversi partijiet

L-Artikolu 62 tar-Regolament Delegat (UE) 2018/625 għandu japplika *mutatis mutandis* għar-rekwiziti rigward in-notifika ta' dokumenti fil-każ ta' diversi partijiet.

## Artikolu 16

### Komunikazzjoni mal-Bureau Internazzjonali

Il-komunikazzjonijiet mal-Bureau Internazzjonali għandhom ikunu b'mod u b'format miftiehma bejn il-Bureau Internazzjonali u l-Uffiċċju, u kull meta jkun possibbli, b'mezzi elettronici.

## Artikolu 17

### Komunikazzjonijiet lill-Uffiċċju

1. L-applikazzjonijiet għar-registrazzjoni ta' disinn tal-UE kif ukoll ta' kwalunkwe applikazzjoni oħra prevista fir-Regolament (KE) Nru 6/2002 u l-komunikazzjonijiet

l-oħra kollha indirizzati lill-Uffiċċju għandhom jiġu trażmessi b'mezzi elettronici. L-indikazzjoni tal-isem tal-emittent għandha titqies bħala ekwivalenti għall-firma.

2. Fi proċedimenti quddiem l-Uffiċċju, id-data li fiha komunikazzjoni tasal għand l-Uffiċċju jew issir aċċessibbli b'mod elektroniku lilu għandha titqies li hija d-data tal-preżentazzjoni jew tas-sottomissjoni tagħha.
3. Meta komunikazzjoni ma tkunx kompluta jew ma tkunx tista' tingara minhabba raġunijiet tekniċi jew meta l-Uffiċċju jkollu dubji raġonevoli dwar l-akkuratezza tat-trażmissjoni, l-Uffiċċju għandu jinforma lill-emittent kif xieraq u għandu jistieden lill-emittent biex jerga' jittrażmetti l-kontenut tad-dokument jew jipprova aċċess għalih f'perjodu speċifikat mill-Uffiċċju. Meta ma tintlaħaqx konformità ma' dik it-talba fil-perjodu speċifikat, id-data tal-wasla għandha titqies bħala d-data tal-wasla tal-komunikazzjoni oriġinali jew id-data li fiha l-kontenut oriġinali jkun sar disponibbli għall-Uffiċċju. Madankollu, meta n-nuqqas jikkonċerna l-għoti ta' data tal-preżentazzjoni għal applikazzjoni biex jiġi rreġistrat disinn, id-dispożizzjonijiet dwar id-data tal-preżentazzjoni għandhom japplikaw skont l-Artikolu 38 tar-Regolament (KE) Nru 6/2002. Meta ma tintlaħaqx konformità mat-talba fil-perjodu speċifikat, il-komunikazzjoni għandha titqies li ma tkunx waslet.

### *Artikolu 18*

#### **Formoli**

L-Uffiċċju għandu jagħmel il-formoli elettronici disponibbli għall-pubbliku mingħajr hlas bl-ilsna uffijjali kollha tal-Unjoni.

## Artikolu 19

### **Komunikazzjonijiet mir-rappreżentanti**

Kwalunkwe komunikazzjoni indirizzata lill-Uffiċċju mir-rappreżentant awtorizzat kif xieraq imsemmi fl-Artikoli 77 u 78 tar-Regolament (KE) Nru 6/2002 għandu jkollha l-istess effett daqslikieku oriġinat mill-persuna rappreżentata.

## Artikolu 20

### **Kalkolu u durata tal-limitu ta' żmien**

1. Il-kalkolu tal-limitu ta' żmien imsemmi fl-Artikolu 66e tar-Regolament (KE) Nru 6/2002 għandu jibda mill-jum wara li fih ikun seħħ l-avveniment rilevanti, jew stadju proċedurali jew l-iskadenza ta' limitu ta' żmien ieħor. Meta dak l-istadju proċedurali jkun notifika, l-avveniment għandu jkun il-wasla tad-dokument innotifikat, sakemm ma jkunx stipulat mod ieħor.
2. Meta limitu ta' żmien imsemmi fl-Artikolu 66e tar-Regolament (KE) Nru 6/2002 jiġi espress bħala sena jew ċertu numru ta' snin, dan għandu jiskadi fis-sena sussegwenti rilevanti fix-xahar li jkollu l-istess isem u fil-jum li jkollu l-istess numru bħax-xahar u l-jum li fihom ikun seħħ l-avveniment rilevanti. Meta x-xahar rilevanti ma jkollu l-ebda jum bl-istess numru, il-limitu ta' żmien għandu jagħlaq fl-aħħar jum tax-xahar.
3. Meta limitu ta' żmien imsemmi fl-Artikolu 66e tar-Regolament (KE) Nru 6/2002 jiġi espress bħala xahar jew ċertu numru ta' xhur, dan għandu jiskadi fix-xahar sussegwenti rilevanti fil-jum li jkollu l-istess numru bhall-jum li fih ikun seħħ l-avveniment rilevanti. Meta x-xahar sussegwenti rilevanti ma jkollu l-ebda jum bl-istess numru, il-limitu ta' żmien għandu jagħlaq fl-aħħar jum tax-xahar.
4. Meta limitu ta' żmien imsemmi fl-Artikolu 66e tar-Regolament (KE) Nru 6/2002 jiġi espress bħala ġimgħa jew ċertu numru ta' ġimgħat, dan għandu jiskadi fil-ġimgħa sussegwenti rilevanti fil-jum li jkollu l-istess isem bhall-jum li fih ikun seħħ l-avveniment rilevanti.

## Artikolu 21

### **Estensjoni tal-limiti ta' żmien**

Sogġett għal limiti ta' żmien speċifiċi jew massimi stabbiliti fir-Regolament (UE) 6/2002, ir-Regolament ta' Implimentazzjoni (UE) [XXX] [Uffiċċju tal-Pubblikazzjonijiet: jekk jogħġbok dahhal ir-referenza għal C(2026)90] jew dan ir-Regolament, l-Uffiċċju jista' jagħti estensjoni ta' limitu ta' żmien fuq talba motivata. Din it-talba għandha tiġi sottomessa mill-parti kkonċernata qabel ma jiskadi l-limitu ta' żmien inkwistjoni. Meta jkun hemm żewġ partijiet jew aktar, l-Uffiċċju jista' jagħmel l-estensjoni ta' limitu ta' żmien soġġetta għall-qbil min-naħa tal-partijiet l-oħra.

## Artikolu 22

### **Skadenza ta' limiti ta' żmien f'kazijiet speċjali**

1. Meta limitu ta' żmien jiskadi f'jum li fih l-Uffiċċju ma jkunx miftuħ, il-limitu ta' żmien għandu jiġi estiż sal-ewwel jum minn hemm 'il quddiem li fih l-Uffiċċju jkun miftuħ.

2. Meta limitu ta' żmien jiskadi f'jum li fih ikun hemm interruzzjoni reali tal-konnessjoni tal-Uffiċċju ma' mezzi elettronici ta' komunikazzjoni msemmija fl-Artikolu 66e(3) tar-Regolament (KE) Nru 6/2002, il-limitu ta' żmien għandu jiġi estiż sal-ewwel jum wara dak li fih terġa' tiġi stabbilita l-komunikazzjoni elettronika.

### *Artikolu 23*

#### **Kanċellazzjoni ta' entrata fir-Registru u revoka ta' deċiżjoni**

1. Meta, fuq inizzjattiva proprja jew skont l-informazzjoni korrisonidenti pprovduta mill-partijiet fil-proċedimenti, l-Uffiċċju jsib li entrata fir-Registru jew deċiżjoni hija soġġetta għal kanċellazzjoni jew revoka skont l-Artikolu 66h tar-Regolament (KE) Nru 6/2002, huwa għandu jinforma lill-parti affettwata dwar il-kanċellazzjoni jew ir-revoka maħsuba.
2. Il-parti affettwata għandha tissottometti l-osservazzjonijiet dwar il-kanċellazzjoni jew ir-revoka maħsuba f'limitu ta' żmien speċifikat mill-Uffiċċju.
3. Meta l-parti affettwata taqbel mal-kanċellazzjoni jew mar-revoka maħsuba, jew ma tissottometti l-ebda osservazzjoni sal-limitu ta' żmien, l-Uffiċċju għandu jikkonċella l-entrata fir-Registru jew jirrevoka d-deċiżjoni. Jekk il-parti affettwata ma taqbilx mad-deċiżjoni jew mar-revoka maħsuba, l-Uffiċċju għandu jiehu deċiżjoni dwar il-kanċellazzjoni jew ir-revoka maħsuba.
4. Meta l-kanċellazzjoni jew ir-revoka maħsuba aktarx taffettwa aktar minn parti waħda, il-paragrafi 1, 2 u 3 għandhom japplikaw *mutatis mutandis*. F'dawk il-każijiet, l-osservazzjonijiet ipprezentati minn waħda mill-partijiet skont il-paragrafu 3 għandhom jiġu kkomunikati mill-Uffiċċju lill-parti jew lill-partijiet l-oħra bi stedina biex l-osservazzjonijiet jiġu sottomessi f'limitu ta' żmien speċifikat mill-Uffiċċju.
5. Meta l-kanċellazzjoni ta' entrata fir-Registru jew ir-revoka ta' deċiżjoni taffettwa entrata jew deċiżjoni li tkun giet ippubblikata, il-kanċellazzjoni jew ir-revoka għandha tiġi ppubblikata wkoll.
6. Il-kompetenza għal kanċellazzjoni jew revoka skont il-paragrafi 1 sa 4 għandha tkun tad-dipartiment jew tal-unità li tkun ħadet id-deċiżjoni.

### *Artikolu 24*

#### **Kundizzjonijiet għal sospensjoni ta' proċedimenti**

1. Fir-rigward tad-dikjarazzjoni ta' invalidità u l-proċedimenti ta' appell, id-Divizjoni tal-Invalidità jew il-Bord tal-Appell jista' jissospendi l-proċedimenti:
  - (a) fuq inizzjattiva proprja meta sospensjoni tkun xierqa fiċ-ċirkostanzi tal-każ;
  - (b) fuq talba motivata ta' waħda mill-partijiet fil-proċedimenti *inter partes* meta sospensjoni tkun xierqa fiċ-ċirkostanzi tal-każ, filwaqt li jitqiesu l-interessi tal-partijiet u l-istadju tal-proċedimenti.
2. Fuq talba taż-żewġ partijiet fil-proċedimenti *inter partes*, id-Divizjoni tal-Invalidità jew il-Bord tal-Appell għandu jissospendi l-proċedimenti għal perjodu li ma għandux ikun itwal minn 6 xhur. Dik is-sospensjoni tista' tiġi estiża fuq talba taż-żewġ partijiet sa massimu totali ta' sentejn.

3. Kwalunkwe limitu ta' zmien marbut mal-proċedimenti inkwistjoni, minbarra l-limitu ta' zmien għall-ħlas tat-tariffa applikabbli, għandu jkun interrott mid-data tas-sospensjoni. Mingħajr preġudizzju għall-Artikolu 170(5) tar-Regolament (UE) 2017/1001, il-limiti ta' zmien għandhom jerggħu jiġu kkalkolati biex jibdedw mill-ġdid mill-jum li fih jitkomplew il-proċedimenti.
4. Meta jkun xieraq fiċ-ċirkostanzi tal-każ, id-Diviżjoni tal-Invalidità jew il-Bord tal-Appell jista' jistieden lill-partijiet biex jissottomettu l-osservazzjonijiet tagħhom fir-rigward tas-sospensjoni jew tat-tkomplija tal-proċedimenti.

#### *Artikolu 25*

#### **Tkomplija ta' proċedimenti**

1. Meta l-proċedimenti quddiem l-Uffiċċju jkunu ġew interrotti skont l-Artikolu 67b tar-Regolament (KE) Nru 6/2002, l-Uffiċċju għandu jiġi infurmat dwar l-identità tal-persuna awtorizzata biex tkompli l-proċedimenti quddiemu skont l-Artikolu 67b(2) tar-Regolament (KE) Nru 6/2002. L-Uffiċċju għandu jikkomunika lil dik il-persuna u lil kwalunkwe parti terza interessata li l-proċedimenti għandhom jitkomplew minn data li trid tiġi stabbilita mill-Uffiċċju.
2. Meta, 3 xhur wara li tibda l-interruzzjoni tal-proċedimenti skont l-Artikolu 67b(1), il-punt (c) tar-Regolament (KE) Nru 6/2002, l-Uffiċċju ma jkunx ġie infurmat dwar il-ħatra ta' rappreżentant ġdid, huwa għandu jinforma lill-applikant għal disinn irregiſtrat tal-UE, jew lid-detentur tiegħu li:
  - (a) meta japplika l-Artikolu 77(2) tar-Regolament (KE) Nru 6/2002, l-applikazzjoni għal disinn irregiſtrat tal-UE għandha titqies li giet irtirata jekk l-informazzjoni ma tiġix ipprezentata fi zmien xahrejn minn meta tiġi nnotifikata l-komunikazzjoni;
  - (b) meta ma jkunx japplika l-Artikolu 77(2) tar-Regolament (KE) Nru 6/2002, il-proċedimenti se jitkomplew mal-applikant għal disinn irregiſtrat tal-UE, jew mad-detentur tiegħu mid-data li fiha tiġi nnotifikata din il-komunikazzjoni.
3. Il-limiti ta' zmien fis-seħħ fir-rigward tal-applikant għal disinn irregiſtrat tal-UE, jew id-detentur tiegħu, fid-data tal-interruzzjoni tal-proċedimenti, minbarra l-limiti ta' zmien għall-ħlas tat-tariffi ta' tiġdid, għandhom jerggħu jibdedw mill-jum li fih jitkomplew il-proċedimenti.

#### *Artikolu 26*

#### **Rappreżentazzjoni**

L-Artikoli 73, 74 u 75 tar-Regolament Delegat (UE) 2018/625 għandhom japplikaw *mutatis mutandis* għar-rappreżentazzjoni fi kwistjonijiet ta' disinn skont l-Artikolu 78 tar-Regolament (KE) Nru 6/2002.

#### *Artikolu 27*

#### **Thassir**

Ir-Regolament (KE) Nru 2245/2002 huwa mħassar.

#### *Artikolu 28*

#### **Dispożizzjonijiet tranżizzjonali**

1. Minkejja l-Artikolu 27 ta' dan ir-Regolament, ir-Regolament (KE) Nru 2245/2002 kif applikabbli fit-30 ta' Ġunju 2026 għandu jkompli japplika għal proċedimenti li jkunu għaddejnin fejn dan ir-Regolament ma japplikax skont il-paragrafi 2 sa 5 ta' dan l-Artikolu, sa meta jiġu konklużi tali proċedimenti.
2. L-Artikolu 12(2), (3) u (6) tar-Regolament (KE) Nru 2245/2002 kif applikabbli fit-30 ta' Ġunju 2026 għandu jkompli japplika għal talbiet għal korrezzjoni tal-applikazzjoni pprezentata qabel l-1 ta' Lulju 2026.
3. L-Artikolu 29(5) tar-Regolament (KE) Nru 2245/2002 kif applikabbli fit-30 ta' Ġunju 2026 għandu jkompli japplika għal evidenza b'appoġġ għall-applikazzjonijiet għal dikjarazzjoni ta' invalidità pprezentata qabel l-1 ta' Lulju 2026.
4. L-Artikolu 46 tar-Regolament (KE) Nru 2245/2002 kif applikabbli fit-30 ta' Ġunju 2026 għandu jkompli japplika għal proċedimenti orali mibdija qabel l-1 ta' Lulju 2026.
5. L-Artikolu 61 tar-Regolament (KE) Nru 2245/2002 kif applikabbli fit-30 ta' Ġunju 2026 għandu jkompli japplika għal aplikazzjonijiet għal disinn irregiſtrat tal-UE u għal aplikazzjonijiet għal trasferiment li jaslu qabel l-1 ta' Lulju 2026.

#### *Artikolu 29*

#### **Dhul fis-seħh u aplikazzjoni**

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Għandu japplika mill-1 ta' Lulju 2026.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 15.1.2026

*Għall-Kummissjoni*

*Il-President*

*Ursula VON DER LEYEN*